

೩) ಮೈಸೂರು.—ರಾಷ್ಟ್ರೀಯ ಮಾಪನದ ಪ್ರಕಾರ ನಗರದಲ್ಲಿ ಒಟ್ಟಾರೆ ನೀರಿನ ಪ್ರಮಾಣ ಸಾಕಷ್ಟಿರುವುದರಿಂದ ಅಭಿವೃದ್ಧಿ ಯೋಜನೆಯ ಅಗತ್ಯವಿರುವುದಿಲ್ಲ. ಆದರೆ ವಿತರಣಾ ವ್ಯವಸ್ಥೆಯನ್ನು ಸುಧಾರಿಸಬೇಕಾಗಿದೆ. ಇದಕ್ಕೋಸ್ಕರ ಲಗತ್ತಿಸಿದ ೨೦.೦೦ ಲಕ್ಷ ರೂ. ಗಳ ಅಂದಾಜಿನಲ್ಲಿ ಯೋಜನೆಯನ್ನು ತಯಾರಿಸಲಾಗಿದೆ.

೪) ಹಂಪಿಳ್ಳಿ-ಧಾರವಾಡ.—ಒಟ್ಟಾರೆ ನೀರಿನ ಪ್ರಮಾಣ ತೃಪ್ತಿಕರವಾಗಿದೆ. ಆದರೆ ವಿತರಣಾ ವ್ಯವಸ್ಥೆಯು ಸಮರ್ಪಕವಾಗಿ ಇಲ್ಲದೆ ಇರುವುದರಿಂದ ರೂ. ೭೦೦.೦೦ ಲಕ್ಷ ಅಂದಾಜಿನಲ್ಲಿ ತಯಾರಿಸಿರುವ ವಿತರಣಾ ವ್ಯವಸ್ಥೆಯ ಸುಧಾರಣೆ ಅಂದಾಜಿಗೆ ಸರ್ಕಾರದ ಮಂಜೂರಾತಿ ದೊರಕಿದೆ.

೫) ಕೆ. ಜಿ. ಏಫ್.—೧೦೦.೦೦ ಲಕ್ಷ ರೂಪಾಯಿ ಅಂದಾಜಿನ ನೀರು ಸರಬರಾಜು ಯೋಜನೆ ಯನ್ನು ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಸೇರಿಸಲು ಉದ್ದೇಶಿಸಲಾಗಿದೆ.

ಶ್ರೀ ಆರ್. ವೆಂಕಟರಾಮಯ್ಯ.—ಅಧ್ಯಕ್ಷರೇ.....

ಅಧ್ಯಕ್ಷರು.—ಇಲ್ಲ ಈಗ ಸಾಧ್ಯ ಇಲ್ಲ, ದಯವಿಟ್ಟು ತಾವು ಕುಳಿತುಕೊಳ್ಳಿ.

ಶ್ರೀ ಪಟ್ಟಮತ್ತಿ ರತ್ನಕರ್.—ಒಂದು ಅವಕಾಶ ಕೊಡಿ, ಅಲ್ಲರಾಲಾವಧಿ ಸೂಚನೆ ಬಗ್ಗೆ ಒಂದು ಕ್ಲಾರಿಫಿಕೇಷನ್ ಕೇಳಬೇಕು.

ಅಧ್ಯಕ್ಷರು.—ಈಗ ಕ್ಲಾರ್ಶನ್ ಹವರ್ ಆಗಿ ಹೋಯಿತು. ಆದರೆ ಮೇಲೆ ಬೇಕಾದರೆ ಹಾಫ್ ಅನ್ ಹವರ್ ಡಿಸ್ಕಷನ್ ಹಾಕಿ ಎಂದು ಅವರಿಗೆ ಹೇಳಿದ್ದೇನೆ. ತಾವು ದಯವಿಟ್ಟು ಕುಳಿತುಕೊಳ್ಳಿ.

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಅಬ್ದುಲ್ ನಜೀರ್ ಸಾಬ್.—ಮಾನ್ಯ ಅಧ್ಯಕ್ಷರೇ, ನನ್ನ ಹೆಸರಿನ ಮುಂದಿರುವ ಈ ಕೆಳಕಂಡ ಕಾಗದ ಪತ್ರಗಳನ್ನೆ ಸಭೆಯ ಮುಂದಿಡುತ್ತೇನೆ.

೧೯೮೩ನೇ ಇಸವಿಯ ಕರ್ನಾಟಕ ಜಿಲ್ಲಾ ಪರಿಷತ್ತುಗಳು ತಾಲ್ಲೂಕು ಪಂಚಾಯಿತಿ ಸಮಿತಿಗಳು ಮಂಡಲ್ ಪಂಚಾಯಿತಿಗಳು ಹಾಗೂ ನ್ಯಾಯ ಪಂಚಾಯಿತಿಗಳ ಶಾಸನದ ೩೧ನೇ ಕಲಮಿನ ಮೇರೆಗೆ

ಅ. ೧೯೮೩ನೇ ಇಸವಿಯ ಕರ್ನಾಟಕ ಜಿಲ್ಲಾ ಪರಿಷತ್ತುಗಳು (ಅಧ್ಯಕ್ಷರು ಮತ್ತು ಉಪಾಧ್ಯಕ್ಷರ ಚುನಾವಣೆ) ನಿಯಮಕ್ಕೆ ಸಂಬಂಧಿಸಿದಂತೆ ದಿನಾಂಕ ೩೧ನೇ ಡಿಸೆಂಬರ್ ೧೯೮೩ ರಂದು ಹೊರಡಿಸಲಾದ ಆರ್.ಡಿ.ಸಿ.೧೦೩ ಎ. ಎ.ಸಿ ಲಾಗಿ ಕ್ರಮಾಂಕದ ಅಧಿಸೂಚನೆ.

ಆ. ೧೯೮೩ನೇ ಇಸವಿಯ ಕರ್ನಾಟಕ ಜಿಲ್ಲಾ ಪರಿಷತ್ತುಗಳು, ತಾಲ್ಲೂಕು ಪಂಚಾಯತ್ ಸಮಿತಿಗಳು, ಮಂಡಲ್ ಪಂಚಾಯಿತಿಗಳು ಹಾಗೂ ನ್ಯಾಯ ಪಂಚಾಯಿತಿಗಳು (ಗ್ರಾಮ ಸಭಾ-ಸಭೆಗಳನ್ನು ನಡೆಸುವುದು) ನಿಯಮಕ್ಕೆ ಸಂಬಂಧಿಸಿದಂತೆ ದಿನಾಂಕ ೨೩ನೇ ಡಿಸೆಂಬರ್ ೧೯೮೩ ರಂದು ಹೊರಡಿಸಲಾದ ಆರ್.ಡಿ.ಸಿ. ೮೨ ಎ. ಎ.ಸಿ. ಲಾಗಿ ಕ್ರಮಾಂಕದ ಅಧಿಸೂಚನೆ.

ಶ್ರೀ ಎ. ಲಕ್ಷ್ಮೀನಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು) (ಕಂದಾಯ ಮಂತ್ರಿಗಳ ಪರವಾಗಿ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕಂದಾಯ ಸಚಿವರ ಹೆಸರಿನ ಮುಂದಿರುವ ಈ ಕೆಳಕಂಡ ಕಾಗದ ಪತ್ರವನ್ನು ಸಭೆಯ ಮುಂದಿಡುತ್ತೇನೆ.

೧೯೮೩ನೇ ಇಸವಿಯ ಕರ್ನಾಟಕ ಭೂ ಕಂದಾಯ ಶಾಸನದ ೧೯೪ (೩)ನೇ ಕಲಮಿನ ಮೇರೆಗೆ.

(i) ಒರೇಕೆರೂರು ತಾಲ್ಲೂಕಿನ ೭೭ ಗ್ರಾಮಗಳಿಗೆ ಭೂ ಕಂದಾಯವನ್ನು ಮನ್ನಾ ಮಾಡುವುದಕ್ಕೆ ಸಂಬಂಧಿಸಿದಂತೆ ೧೯೮೩ನೇ ಜನವರಿ ೨೦ನೇ ದಿನಾಂಕದಂದು ಹೊರಡಿಸಲಾದ ಆರ್‌ಡಿ ೭೭ ಬಿಆರ್‌ಎಂ ೮೩ನೇ ಕ್ರಮಾಂಕದ ಅಧಿಸೂಚನೆ

ಶ್ರೀ ಎ. ಲಕ್ಷ್ಮೀನಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು) (ಮಾನ್ಯ ವಿದ್ಯಮಂತ್ರಿಗಳ ಪರವಾಗಿ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿದ್ಯಮಂತ್ರಿಗಳ ಹೆಸರಿನ ಮುಂದಿರುವ ಈ ಕೆಳಕಂಡ ಕಾಗದ ಪತ್ರವನ್ನು ಸಭೆಯ ಮುಂದಿಡುತ್ತೇನೆ.

(ii) ಭಾರತ ಸಂವಿಧಾನದ ಅನುಚ್ಛೇದ 202(ಎ) ರ ಮೇರೆಗೆ ರಿಫರಲೆನೇ ಇಸವಿಯ ಭಾರತೀಯ ರಾಷ್ಟ್ರೀಯ ಕಾನೂನು ಶಾಲೆ ಅದ್ಯಾದೇಶ.

ಅಧ್ಯಕ್ಷರು.—ಮೇಲ್ಕಂಡ ಎಲ್ಲಾ ಕಾಗದ ಪತ್ರಗಳನ್ನು ಸಭೆಯ ಮುಂದೆ ಮಂಡಿಸಲಾಗಿದೆ. ಈಗ ವರದಿಯ ಮಂಡನೆ. ಶ್ರೀ ರಮೇಶ್ ಕುಮಾರ್‌ರವರು ತಮ್ಮ ಹೆಸರಿನ ಮುಂದಿರುವ ವರದಿಯನ್ನು ಮಂಡಿಸಬಹುದು.

ನಿಯಮಂಶಿರ ಮೇರೆಗೆ ಚರ್ಚೆ

ವಿಷಯ.—ಮಹಾಜನ ಆಯೋಗದ ಶಿಫಾರಸುಗಳನ್ನು ಜಾರಿಗೆ ಕೊಡುವ ಬಗ್ಗೆ ಬೆಳಗಾಂ ನಗರಪಾಲಿಕೆಯು ಂಜ ಜನ ಸದಸ್ಯರೂ ಮುಷ್ಕರ ಹೂಡಿರುವುದು.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ.....

ಅಧ್ಯಕ್ಷರು.—ಈಗ ಶಾಪ್ತ ನಿಲುವಳಿ ಸೂಚನೆ ಮಂಡನೆ ಬಗ್ಗೆ ಮಾತನಾಡುತ್ತಿದ್ದೀರಾ ? You are seeking permission to move the adjournment motion. ನಿಮ್ಮ ವಿಷಯ ವಿನೆಂದು ಎಲ್ಲರಿಗೂ ಗೊತ್ತಾಬೇಕಲ್ಲವೇ ?

ಶ್ರೀ ಎಸ್. ಬಂಗಾರಪ್ಪ.—ಹೌದು, ಮಾನ್ಯ ಸಭಾಧ್ಯಕ್ಷರೇ, ನಾನು ನಿಲುವುವಳಿ ಶಿಫಾರಸುಕಾರ ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿ ಕೊಟ್ಟಿದ್ದೆ. ಅದು, ಮಹಾಜನ ಆಯೋಗದ ಶಿಫಾರಸುಗಳು ವಿನಿನಿವೆ ಅವುಗಳನ್ನು ಜಾರಿಗೆ ಕೊಡಬೇಕೆಂದು ಹೇಳಿ ಬೆಳಗಾವಿ ಮಹಾನಗರ ಪಾಲಿಕೆಯ ಸುಮಾರು ಂಜ ಜನ ಸದಸ್ಯರುಗಳು, ಬೆಳಗಾಂನ ನೂರಾರು ಜನಗಳು ಕಬ್ಬನ್ ಪಾರ್ಕ್‌ನಲ್ಲಿ ಏನು ಸತ್ಯಾಗ್ರಹ ಪ್ರಾರಂಭ ಮಾಡಿದ್ದಾರೆ ಅದರ ಬಗ್ಗೆ ಇದೆ. ಅವರು ಇದಕ್ಕೋಸ್ಕರ ಬೆಳಗಾಂನಿಂದ ಬಂದಿದ್ದಾರೆ. ಈಗಾಗಲೇ ಅಲ್ಲಿರತಕ್ಕಂಥ ಬೆಳಗಾಂ ನಗರಸಭೆ ಏನಿದೆ, ಆ ನಗರಪಾಲಿಕೆಯವರು ಬೆಳಗಾಂ ಮಹಾರಾಷ್ಟ್ರಕ್ಕೆ ಹೋಗಬೇಕೆಂದು ನಿರ್ಣಯ ಮಾಡಿರುವುದು ಮತ್ತು ಬೆಳಗಾಂ ನಗರದಲ್ಲಿರತಕ್ಕಂಥ ಕನ್ನಡಿಗರಿಗೆ ಕನ್ನಡಿಗರು ಯಾವ ಯಾವ ಭಾಗದಲ್ಲಿ ಹೆಚ್ಚಾಗಿ ವಾಸ ಮಾಡುತ್ತಾರೋ ಅವರಿಗೆ ನಗರಪಾಲಿಕೆ ಏನು ಸಹಾಯ ಸೌಲಭ್ಯಗಳನ್ನು ಕೊಡಬೇಕೋ ಅವುಗಳನ್ನು ಕೊಡದೆ ಇರುವುದರ ಬಗ್ಗೆ ಇವೊತ್ತು ಕನ್ನಡ ಜನತೆಗೆ ಕನ್ನಡ ಪ್ರದೇಶದ ಒಳಗಡೆ ಆಗಿರತಕ್ಕಂಥ ಅನ್ಯಾಯದ ವಿಚಾರದಲ್ಲಿ ಪ್ರತಿಭಟನೆಯನ್ನು ಕೂಡಾ, ಅಲ್ಲಿರತಕ್ಕಂಥ ಕನ್ನಡಿಗರು ಹಾಗೂ ಮೇಲ್ಕಂಡ ನಗರಪಾಲಿಕೆಯ ಸದಸ್ಯರು, ಸ್ಪಷ್ಟವಾಗಿ ಸಲ್ಲಿಸಿದ್ದಾರೆ. ಬೆಳಗಾಂ ನಗರಪಾಲಿಕೆ ಬೆಳಗಾಂನಗರ ಮಹಾರಾಷ್ಟ್ರಕ್ಕೆ ಸೇರಬೇಕೆಂಬ ಬಗ್ಗೆ ಒಂದೆ ತೆಗೆದುಕೊಂಡಿರತಕ್ಕಂಥ ತೀರ್ಮಾನವನ್ನು ಅದು ಒಂದು ನಿರ್ಣಯದ ಮುಖಾಂತರ ತೆಗೆದು ಕೊಂಡಿರತಕ್ಕ ತೀರ್ಮಾನವನ್ನು ರದ್ದು ಪಡಿಸಬೇಕೆಂದು. ಹಾಗೂ ಆ ಕಾರ್ಪೊರೇಷನ್‌ನನ್ನೇ ರದ್ದು ಮಾಡಬೇಕೆಂದು, ಈ ಆಧಾರದ ಮೇಲೆ ಹಾಗೂ ಬೇರೆ ಕೆಲವು ವಿಷಯಗಳ ಆಧಾರದ ಮೇಲೆ ಪದೇಪದೇ, ಅಲ್ಲಿ ವಾಸಮಾಡತಕ್ಕ ಕನ್ನಡಿಗರು ಸರಕಾರಕ್ಕೆ ಒತ್ತಾಯ ಮಾಡುತ್ತಿದ್ದಾರೆ. ಈ ನಿರ್ಣಯವನ್ನು ರದ್ದು ಮಾಡಬೇಕು, ಹಾಗೂ ಅಲ್ಲಿರತಕ್ಕ ಕಾರ್ಪೊರೇಷನ್‌ನ್ನು ರದ್ದು ಮಾಡಬೇಕು ಎಂಬ ವಾದವನ್ನು ಹೊಂದಲಿವೆಂದಲೂ ಕೂಡಾ ಅವರು ಇದುತ್ತಿದ್ದಾರೆ. ಇವೊತ್ತು ಸರಕಾರ, ಇಷ್ಟೊಂದು ಒತ್ತಡಗಳನ್ನು ತರುತ್ತಿರುವ ಕನ್ನಡಿಗರಿಗೆ ಅಗುತ್ತಿರುವ ಕಿರುಕುಳದ ಬಗ್ಗೆ ನೋಡಬೇಕು. ನಿನ್ನೆ ಕೂಡಾ ಬೆಳಗಾವಿಯಲ್ಲಿ ಇರತಕ್ಕ ಬಾಲಕೃಷ್ಣ ಎಂಬ ಥಿಯೇಟರ್‌ನಲ್ಲಿ ಬಾಂಬ್ ಸ್ಫೋಟವಾಗಿದೆ. ನಿನ್ನೆ ಮಧ್ಯಾಹ್ನ ಮೊರೂವರೆ ಘಂಟೆಗೆ ಅಲ್ಲಿ ಬಾಂಬ್ ಸ್ಫೋಟವಾಗಿರತಕ್ಕಂಥ ವಿಚಾರ ಎಲ್ಲಾ ಪತ್ರಿಕೆಗಳಲ್ಲಿ ಇವೊತ್ತು ಬಂದಿದೆ. ಎಲ್ಲೆಲ್ಲಿ ಕನ್ನಡ ಸಿನಿಮಾಗಳು ಪ್ರದರ್ಶನವಾಗುತ್ತವೆ, ಎಲ್ಲೆಲ್ಲಿ ಕನ್ನಡಿಗರು ಹೆಚ್ಚಾಗಿ ವಾಸ ಮಾಡುತ್ತಾರೆ, ಅಲ್ಲಿ ಕನ್ನಡಿಗರಿಗೆ ಹೆಚ್ಚಿನ ಕಿರುಕುಳ ನಡೆಯುತ್ತಿದೆ. ಈ ಸಂದರ್ಭದಲ್ಲಿ ನಾನು ಒಂದು ಮಾತನ್ನು ಸ್ಪಷ್ಟಪಡಿಸುತ್ತೇನೆ. ಬೆಳಗಾಂನಲ್ಲಿ ಇರತಕ್ಕಂಥ ಮರಾಠಿ ಮಾತನಾಡುವ ಜನರು ನಮ್ಮ ಸಹೋದರರು. ಬೆಳಗಾಂನಲ್ಲಿರುವ, ಮರಾಠಿಭಾಷೆ ಮಾತನಾಡುವ ಜನರು, ಬೇರೆ ಭಾಷೆ ಮಾತನಾಡುವ ಜನರು, ಎಲ್ಲರೂ ಅಖಂಡ ಭಾರತದ ಪ್ರಜೆಗಳು. ಮಹಾರಾಷ್ಟ್ರ ಇರಬಹುದು, ಕರ್ನಾಟಕವೇ ಇರಬಹುದು, ಇಲ್ಲಿ ವಾಸ ಮಾಡುವ ಎಲ್ಲರೂ ಭಾರತದ ಪ್ರಜೆಗಳು. ಇದು ತುಂಬಾ ಸೂಕ್ಷ್ಮವಾದ ವಿಚಾರ. ಬೆಳಗಾಂ ಮಹಾ ನಗರಪಾಲಿಕೆಯಲ್ಲಿರುವ ಮರಾಠಿ ಮಿತ್ರರ ಬಗ್ಗೆ ನನಗೆ ಅಪಾರವಾದ್ಯುಕ್ತವ